

स्वर्गीय यशवंतराव चव्हाण जन्मशताब्दी वर्ष
सन २०१३-१४ पासून महात्मा फुले कृषि
विद्यापीठ, राहुरी अंतर्गत सुरु करण्यात
आलेल्या कृषि महाविद्यालय, कराड, जिल्हा
सातारा येथील इमारत बांधकामांना
प्रशासकीय मान्यता प्रदान करण्याबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: मकृवि-१४१३/प्र. क्र. १९०/८-अ

मदाम कामा मार्ग, हुतात्मा राजगुरु चौक,

मंत्रालय विस्तार, मुंबई-४०० ०३२.

तारीख: १७ फेब्रुवारी, २०१४.

संदर्भ -

- १) कृषि व पदुम विभाग शासन निर्णय क्रमांक मकृवि-२०११/प्र.क्र.८०/७अ, दि. १६/७/२०१३,
- २) कृषि व पदुम विभाग शासन निर्णय क्रमांक मकृवि-२०११/प्र.क्र.८०/भाग-१/७अ,
दि. १९/११/२०१३,

प्रस्तावना-

शासन निर्णय, कृषि व पदुम विभाग क्रमांक मकृवि-२०११/प्र.क्र. ८०/७अ, दिनांक १६/७/२०१३ अन्वये माजी मुख्यमंत्री स्व. यशवंतराव चव्हाण यांच्या जन्मशताब्दी वर्षी सन २०१३-१४ या शैक्षणिक वर्षापासून महात्मा फुले कृषि विद्यापीठ, राहुरी अंतर्गत कराड, जिल्हा सातारा येथे कृषि महाविद्यालय स्थापन करण्यास मान्यता देण्यात आली आहे. सदर शासन निर्णयान्वये कराड, जिल्हा सातारा येथील कृषि महाविद्यालयासाठी शिक्षकवर्गीय २८ व शिक्षकेतर ३७ अशी एकूण ६५ पदे निर्माण करण्यास मान्यता देण्यात आली आहे. तसेच शासन निर्णय, कृषि व पदुम विभाग क्र. मकृवि-२०११/प्र.क्र.८०/७अ, दिनांक १९/११/२०१३ अन्वये कराड येथील कृषि महाविद्यालयाठी मंजूर ६५ पदांच्या वेतनावरील खर्चासाठी ५ वर्षाकरीता रु. ८७३.३२ लक्ष व आवर्ती खर्च रु. ७४.०० लक्ष असा एकूण रु. ९४७.३२ लक्ष इतका आवर्ती खर्च व रु. २९१८.५३ लक्ष इतका अनावर्ती खर्च मिळून एकूण रु. ३७४२.६४ लक्ष इतक्या खर्चास मंजूरी देण्यात आली आहे. सदर कृषि महाविद्यालयाच्या इमारत बांधकामाच्या खर्चास प्रशासकीय मान्यता देण्याबाबतची बाब शासनस्तरावर विचाराधीन होती.

शासन निर्णय-

माजी मुख्यमंत्री स्व. यशवंतराव चव्हाण यांच्या जन्मशताब्दी वर्षी सन २०१३-१४ या शैक्षणिक वर्षापासून महात्मा फुले कृषि विद्यापीठ, राहुरी अंतर्गत कराड, जिल्हा सातारा येथे सुरु करण्यात आलेल्या कृषि महाविद्यालयाच्या बांधकामाच्या अंदाजपत्रकास रु. २५,००,००,०००/- (रुपये पंचवीस कोटी फक्त) इतक्या किंमतीस सिमीत करुन मा. मुख्य सचिवांच्या अध्यक्षतेखालील सचिव समितीने मान्यता प्रदान केली आहे. त्यानुसार कराड येथील कृषि महाविद्यालयाच्या बांधकामाकरीता रु. २५,००,००,०००/- (रुपये पंचवीस कोटी फक्त) इतक्या निधीच्या प्रस्तावास शासन प्रशासकीय मान्यता प्रदान करीत आहे.

२. या बाबीकरीता येणारा खर्च महात्मा फुले कृषि विद्यापीठाला “मागणी क्रमांक डी-३, २४१५ कृषि विषयक संशोधन व शिक्षण, ०१, पीक संवर्धन, १२०, पंचावार्षिक योजनांतर्गत योजना, राज्य योजनांतर्गत योजना, (००) (०६) महात्मा फुले कृषि विद्यापीठाला सहायक अनुदान, ३१, सहायक अनुदान (वेतनेतर) (२४१५ ००७२)” या लेखाशीर्षाखाली अर्थसंकल्पित केलेल्या योजनांतर्गत तरतूदीमधून भागविण्यात यावा.

३. या प्रकरणी महाराष्ट्र कृषि विद्यापीठ अधिनियम १९८३, परिनियम १९९० आणि लेखासंहीता १९९१ मधील तरतूदींचा तसेच प्रचलित शासन आदेश/ कार्यपद्धतीचा अवलंब करण्यात यावा.

४. हा शासन निर्णय मा. मुख्य सचिव यांच्या अध्यक्षतेखालील सचिव समितीच्या दिनांक ७/२/२०१४ रोजी पार पडलेल्या बैठकीत प्रदान केलेल्या मान्यतेनुसार तसेच वित्तीय अधिकार नियम पुस्तिका १९७८, भाग-पहिला, उपविभाग-पाच अन्वये महाराष्ट्र सार्वजनिक बांधकाम नियमपुस्तिका अंतर्गत परिच्छेदांखालील प्रदान करण्यात आलेले वित्तीय अधिकारांतील अ. क्र.१, महाराष्ट्र सा. बां. नियम पुस्तिकेतील परिच्छेद क्र. १३४ समोरील तरतूदीन्वये प्रशासकीय विभागांना प्रदान करण्यात आलेल्या शक्तीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१७१४०९४७२२०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. ए. डोके)

कार्यासन अधिकारी, महाराष्ट्र शासन

प्रत,

१. महासंचालक, महाराष्ट्र कृषि शिक्षण व संशोधन परिषद, सर्व्हे नं. १३२/ब, भोसलेनगर, पुणे-७,
२. कुलगुरु, महात्मा फुले कृषि विद्यापीठ, राहुरी,
३. कुलसचिव/नियंत्रक/ विद्यापीठ अभियंता, महात्मा फुले कृषि विद्यापीठ, राहुरी,
४. महालेखापाल, महाराष्ट्र १/२ (लेखापरिक्षा/लेखा व अनुज्ञेयता) मुंबई/नागपूर,
५. जिल्हा कोषागार अधिकारी, अहमदनगर,
६. उपकोषागार अधिकारी, राहुरी, जिल्हा अहमदनगर,
७. मुख्य लेखा परिक्षक, स्थानिक निधी लेखा, कोकण भवन, नवी मुंबई,
८. उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
९. जिल्हा लेखा परिक्षा अधिकारी, स्थानिक निधी लेखा, महात्मा फुले कृषि विद्यापीठ, राहुरी,

१०. अधिदान व लेखा अधिकारी, मुंबई,
११. निवासी लेखापरिक्षा अधिकारी, मुंबई,
१२. निवासी लेखापरिक्षा अधिकारी, मुंबई,
१३. कार्यासन(२९ अ), सामान्य प्रशासन विभाग, मंत्रालय, मुंबई-४०० ०३२,
१४. कार्यासन(१४३१), नियोजन विभाग, मंत्रालय, मुंबई- ४०० ०३२,
१५. कार्यासन (व्यय-१) वित्त विभाग, मंत्रालय, मुंबई-४०० ०३२,
१६. कार्यासन (इमारती-२), सार्वजनिक बांधकाम विभाग, मंत्रालय, मुंबई- ४०० ०३२,
१७. कक्ष अधिकारी ६अ/७अ, कृषि व पदुम विभाग, मुंबई ४०० ०३२,
१८. कार्यासन ८अ, कृषि व पदुम विभाग, मुंबई ४०० ०३२ (निवडनस्ती).